
Shri Narmadalahari

श्रीनर्मदालहरी

Document Information



Text title : Shri Narmadalahari

File name : narmadAlaharI.itx

Category : devii, vAsudevAnanda-sarasvatI, devI, nadI, laharI

Location : doc_devii

Author : vAsudevAnandasarasvatI TembesvAmi

Description-comments : From stotrAdisangraha

Latest update : May 12, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



ಶ್ರೀನರ್ಮದಾಲಹರೀ



ನರ್ಮದೇ ಹರಸಂಭೂತೇ ಹರಲಿಂಗಾರ್ಚನಾದೃತೇ .
ಹರಲಿಂಗಾಂಚಿತತಟೇ ಜಯಾಘಂ ನರ್ಮದೇ ಹರ ..
ನಮಃ ಪ್ರಾತರ್ಮಾರ್ಗತರ್ಗಿರಿದುಹಿತನರ್ಮದ ಉತ .
ಕ್ಷಪಾಯಾಂ ರೇವೇ ತೇ ನಮ ಇತಮತೇ ಮೇಕಲಸುತೇ ..
ನಮೋ ನಿತ್ಯಂ ಸತ್ಯಂ ಹಿ ತ ಉದಕಮತ್ಯಂತಕಮಕಂ .
ಹರತ್ಯಾಧಿಂ ಸಾ ತ್ವಮಖಿಲವಿಷಹೇ ಮೇಽರ್ಪಯ ಸುಖಂ .. 1..
ಮಹೇಶಾಂಗೋದ್ಭೂತಾ ಸುರವರನರಾಣಾಮಭಿಮತಾ .
ಯುತಾ ಸಿದ್ಧೈರ್ಯಾತಾ ಪ್ರಸಭಮಿವ ಪಾಶ್ಚಾತ್ಯಜಲಧಿಂ ..
ವೃತಾ ಭೀಮೇನೈಷಾ ಹೃತಭಜಕದೋಷಾ ವರವೃಷಾ .
ಸುಭೂಷಾ ಸದ್ವೇಷಾ ರುಚಿರವಪುಷಾ ಭಾತ್ಯತಿರುಷಾ .. 2..
ತಟೇ ಯಸ್ಯಾಸ್ತಪ್ತ್ವಾ ತಪ ಉಪರಿಗೈರ್ದುಶ್ಚರಮರಂ .
ವರಂ ಹ್ಯತ್ರೇಃ ಪತ್ನೀ ಪರಮಮನಸೂಯಾ ಗತಭಯಾ ..
ಸ್ವಪುತ್ರತ್ವೇನೈವ ತ್ರಿಭುವನಸಮಾರಾಧ್ಯಮಭವಂ .
ಸಮಾಪಾಸ್ಮದ್ವೈವಂ ಕ ಇಹ ಸರಿತಂ ತಾಂ ತು ನ ನಮೇತ್ .. 3..
ಪ್ರಯಾಂತೀಂ ಸಿಂಧುಂ ಯಾ ಪ್ರತಿಹತಗತಿರ್ವಿಂಧ್ಯಪದತೋ .
ಮಹಾವೇಗಾಽಭಂಗಾ ಸಕಲಮಲಭಂಗಾ ವರಭಗಾ ..
ನಗಾನ್ಭಿತ್ತಾನೇಕಾನಪಿ ವಿವಿಧಲೋಕಾನ್ಸ್ವ ಬಲತಃ .
ಪುನಾತೀಯಂ ರೇವಾ ಜಗತಿ ವರಭಾವಾಽಹೃತಭವಾ .. 4..
ಪ್ರಸಿದ್ಧಾಽಽಸ್ಮೇ ಯಸ್ಯಾಜನಿರಮರಕಂಠೇಽಮರವೃತೇ .
ಮತೇ ನಾಭಿಃ ಸಿದ್ಧೇಶ್ಚರಪುರ ಉತಾಸೌ ಭೃಗುಪುರೇ ..
ಪರೇ ಸಿಂಧೌ ಲೀನಾ ಜಗತಿ ಮಲಿನಾನಾಂ ಸುಮತಿದಾ .
ಸಮುದ್ಧರ್ತಿರ್ ಭರ್ತಿರ್ ನಿಜಭಜಕಲೋಕಸ್ಯ ಗತಿದಾ .. 5..
ಸರಸ್ವತ್ಯಾಃ ಸತ್ಯಾ ಜಲಮಿಹ ಪುನಾತಿ ತ್ರಿದಿನತಃ .
ಸ್ಮ ಕಾಲಿಂದ್ಯಾ ನದ್ಯಾ ಅಪಿ ಚ ಸಲಿಲಂ ಸಪ್ತದಿನತಃ ..
ಮಹಾಭಂಗಾ ಗಂಗಾಖಿಲದುರಿತಭಂಗಾ ಸಪದಿ ಸಾ .
ಮಹಾಭಾವಾ ರೇವಾ ಕಥಮಪಿ ಹಿ ದೃಷ್ಟೈವ ಸಹಸಾ .. 6..

ಸ್ವಭಾವಾದಾಸಿಂಧೋರಿಯಮಚಲಜಾಭಾಸ್ತಿ ಸುಲಭಾ .
 ತ್ರಿಷು ಸ್ಥಾನೇಷ್ಟೇಷಾ ಹೃತಮಲಿನದೋಷಾ ನ ಸುಲಭಾ ..
 ನಗರ್ಯಾಮೋಂಕಾರಾಭಿಧಪಶುಪತೇರುತ್ತರಗತಿ-
 ಯುತಾ ವೌರಾಭಿಖ್ಯೇಷಿ ಚ ಭೃಗುಮುನೇಃ ಕ್ಷೇತ್ರ ಉಶತಿ ..7..
 ಪುನಂತ್ಯನ್ಯಾ ಮಾನ್ಯಾ ಅಪಿ ಜಗತಿ ಗಂಗಾದಿಸರಿತಃ .
 ಪ್ರಯಾಗಾದಿಸ್ಥಾನೇ ಮಹತಿ ನ ಹಿ ಸರ್ವತ್ರ ದುರಿತಾತ್ ..
 ಇಯಂ ರೇವಾ ದೇವಾಧಿಪತಿಶಿವಸೇವ್ಯೋಭಯತಟಾ .
 ತಟೇ ಯತ್ರ ಕ್ವಾಪಿ ಸ್ವಕಮಿಹ ಪುನಾತ್ಯಾಜಲನಿಧೇಃ ..8..
 ತ್ರಿಶೂಲಾಂಕಾನ್ಯಚ್ಚಾನ್ಯಗಣಿತವಿಮಾನಾನಿ ತ ಉಪ-
 ಯುಪರ್ಯಸ್ಯಾಃ ಕೂಲಂ ಸುವಿಮಲಮುಪಾದಾಯ ಸತತಂ ..
 ಸ್ಥಿತಾಃ ಶಂಭೋರ್ದೂತಾ ಮೃತಮಿಹ ತು ನೇತುಂ ಶಿವಪುರಂ .
 ವರಂ ತೇಷಾಮುಚ್ಚೈ ರಹಮಹಮಿಕಾಶಬ್ಧ ಉದಿತಃ ..9..
 ಬಹಿಃಶಬ್ದಾತ್ಸ್ಮಾತ್ಪ್ರವಿಗಲಿತಧೈರ್ಯಾ ಯಮಭಟಾಃ .
 ಮೃತಾನ್ನೇತುಂ ಪ್ರಾಪ್ತಾ ಅಪಿ ಸಪದಿ ತೇ ವೇಪಿತಹೃದಃ ..
 ಅಧೀರಾ ಧೀರಾ ದ್ರಾಕ್ ತತ ಉತ ಪರಾವೃತ್ಯ ಸಜವಾಃ .
 ಸ್ವವಾಸಂ ಸಂಜಗ್ಮುಃ ಖಲು ತತ ಇತಃ ಕೋ ನರಕಭಾಕ್ ..10..
 ಪ್ರಭಾವೋಽಸ್ಯಾ ಮೃತ್ಯುಂಜಯದುಹಿತುರೇವಂ ಹಿ ಸರಿತೋ .
 ಯತೋಽತೋಽಸೌ ರೇವಾ ನೃಮರಣಭವಾಂತಾಸ್ತಿ ವಿದಿತಾ ..
 ನ ತಾಂ ಕಃ ಸೇವೇತಾನುಪದಮೃತಭೀತಿಹರ್ತಮತಿಃ .
 ಸಮಾನಾಂ ತಾಪಾನಾಮಪಿ ಚ ದುರಿತಾನಾಂ ಪ್ರಶಮನೀಂ ..11..
 ಯದೀಯಾಂಬುಸ್ಪೃಷ್ಟಃ ಸ್ಪೃಶತಿ ಗತಿಯೋಗೇನ ಪವನೋ .
 ಮನೋಹೃದ್ಯಂ ಯಂ ತಂ ತಮಪಿ ಸ ಪುನಾತೀತಿ ಮಹಿಮಾ ..
 ಪ್ರತೀತೋ ಯಸ್ಯಾಃ ಸಾ ಜಗತಿ ಗತಿದಾಸಾವಭಯದಾ .
 ಸದಾ ಸಕ್ತಾನ್ಯುಕ್ತಾನ್ಕಿಮುತ ಭಜತಾಮುದ್ಧರತಿ ನೋ ..12..
 ಯದೀಯಂ ಪಾನೀಯಂ ಸದಮೃತಮಯಂ ಚಿತ್ಸುಖಮಯಂ .
 ಸುಪೇಯಂ ಚಾಯುಷ್ಯಂ ಮತಿದಮುತ ವರ್ಚಸ್ಯಮಭಯಂ ..
 ಯಶಸ್ಯಂ ಚಕ್ಷುಷ್ಯಂ ವಿಹಿತವಿಜಯಂ ಸ್ವಗ್ನ್ಯಮಲಯಂ .
 ಸುಭವ್ಯಂ ಸದ್ಗೇಯಂ ಸಕಲಜಗದಾರೋಗ್ಯವಿಜಯಂ ..13..
 ಸುರಪ್ರಾಧ್ಯಂ ಪಧ್ಯಂ ಸ್ವಯಮಿಹ ಚ ಪೂಜ್ಯಂ ವಿಜಯತೇ .
 ಜಗನ್ಮಾನ್ಯಂ ಧನ್ಯಂ ಮಲಹೃದಿಹ ಲಭ್ಯಂ ತು ನಿಯತೇಃ ..
 ನಿಯೋಗಾತ್ನಾ ರೇವಾ ನೃಭವದವದಾವಾರ್ತಿಸಮನೀ .
 ಮನೀಷೀಡ್ಯಾ ಪಾಯಾದವಿರತಮಪಾಯಾದ್ವರಧುನೀ ..14..

ನಿಯಮ್ಯಾತ್ಮಾನಂ ಯೇ ವಿಹಿತನಿಯಮಾಃ ಸಂತತಪರಿ-
 ಕ್ರಮಂ ಕುರ್ವಂತ್ಯಸ್ಯಾ ಅಮಲಜಲಸೇವೈಕನಿಯಮಾಃ ..
 ಸುಪೂತಾಸ್ತೇ ಧನ್ಯಾ ಜಗತಿ ಬಹುಮಾನ್ಯಾಃ ಪರಗತಿಂ .
 ವ್ರಜಂತ್ಯೇವಂ ರೇವಾ ಜಯತಿ ಖಲು ಶರ್ವಾಂಗಜನಿತಾ .. 15..
 ಅಯೇ ರೇವೇ ದೇವೇಡಿತಿಗುಣಗಣೇ ಮತ್ಸ್ಯತರಣೇ .
 ಕ್ಷಣೇನಾಪಿ ಸ್ನಾನಾತ್ಪರಮಗತಿದಾಭೀಷ್ಟವರದಾ ..
 ತ್ವಮೇವಾತೋ ದೇವಾ ಅಪಿ ತವ ನ ಚೇಚ್ಛಂತಿ ತವ ತಟಂ .
 ಪರಿತ್ಯಕ್ತುಂ ವಕ್ತುಂ ತವ ಗುಣಗಣಾನ್ಯಃ ಪ್ರಭುರಿಹ .. 16..
 ಯದೀಯೇ ಸತ್ತೋಯೇ ಹಿಮನಗಸುತಾಗರ್ಭಗಗಣಾಧಿಪ್
 ಆಸ್ಯೋತ್ಕೃತ್ಯಾರಂ ಶಿರ ಇಹ ಸುರಾರಿಃ ಸ್ವಹಿತಕೃತ್ ..
 ಮಹಾಮಾಯಾವೀ ಪ್ರಾಕ್ಷಿಪದಪಭಯೋಽತಕ್ಯಮಹಿಮೇ-
 ಶ್ವರಸ್ಯಾತ್ಮಾಚ್ಛೇರ್ಷಾದ್ಗತರುಧಿರಸಂಸ್ಪರ್ಶವಶತಃ .. 17..
 ತತೋಽನಂತಾ ಆಬ್ಧಿಃ ಸ್ಮರಹರಸುತಾಯಾಸ್ತು ಸಲಿಲೇಽ-
 ಮಲೇಽನಂತಾ ಜಾತಾ ಇಹ ರುಧಿರಭಾಸಃ ಖಲು ಶಿಲಾಃ ..
 ಅಭೂವನ್ಗಣೇಶಾ ಅಖಿಲಮಲಸಂಕ್ಷಾಲನಪರಾ .
 ವರಾಪೂಜ್ಯಾ ವಿಘ್ನಕ್ಷಪಣಪಟವಸ್ತೇಽಪಿ ವರದಾಃ .. 18..
 ಯದೀಯೇ ಪಾನೀಯೇ ಭೃಶಮಮೃತಸಂಸ್ಪರ್ಧಿಜನನಿ .
 ಕ್ಷಪಾಯಾಂ ತೇ ಚೋಂಕಾರೇಶ್ವರವರಪುರಾತ್ಪೂರ್ವತ ಉತ ..
 ಮಹೋತ್ತುಂಗಸ್ಥಾನಾತ್ಪತಿತ ಉಪಲಾಸ್ತೇ ಪಶುಪತೇ-
 ಭವಂತ್ಯಾಹೋ ಬಾಣಾಭಿಧಪರಮಲಿಂಗಾನಿ ಬಹುಶಃ .. 19..
 ಮಹಾಂತಸ್ತೇ ಬಾಣಾ ಅಪಿ ಪರಮಸೂಕ್ಷ್ಮಾಃ ಕತಿಪಯಾಃ .
 ಶುಭಾ ಕರ್ಪೂರಾಭಾಃ ಶಶಧರಕಲಾಢ್ಯಾಃ ಕತಿಪಯಾಃ ..
 ಪರೇ ಕೇಚಿಚ್ಛಿತ್ರಾ ಅಪಿ ಚ ನಿಖಿಲಾಸ್ತೇಽತ್ರ ಭಜನಾತ್ .
 ಗಜಾರೇಃ ಸಾಯುಜ್ಯಂ ದದತ ಇತಿ ರೇವಾಂಬುಮಹಿಮಾ .. 20..
 ಏವಂಪ್ರಭಾವೇ ಜಯ ದೇವಿ ರೇವೇ, ಪ್ರಸೀದ ಮೇ ತೇಽಮ್ನು ಸದೈವ ಸೇವೇ .
 ಶ್ರೀನರ್ಮದೇ ದೇವಿ ನಮೋ ನಮಸ್ತೇ ಶ್ರೀಶರ್ಮದೇ ಸೋಮಸುತೇ ನಮಸ್ತೇ .. 21..
 ಅವತು ವಿಗತರೋಷಾಸ್ಮಾನ್ಮಹಾಸಿಂಧುಯೋಷಾ
 ಪರಿಹೃತನತದೋಷಾ ಯಾ ನಮೋಮಾತ್ರತೋಷಾ .
 ಜಯತು ಭಜಕಪೋಷಾ ಸಾ ಸ್ರವಂತೀ ವಿಶೇಷಾ
 ನಿರುಪಮತಮಭೂಷಾ ಮಾಲಿನೀ ದಿವ್ಯವೇಷಾ .. 22..
 ಸನ್ಮಾನಸಸ್ತಚ್ಛಸುದಿವ್ಯನೀರಾ
 ನೀರಾಗಯೋಗ್ಯಾಶ್ರಿತರಮ್ಯತೀರಾ .

ಧೀರಾರ್ಚಿತಾ ನಿತ್ಯಮಖಂಡಪೂರಾ

ಸಾ ರಾತು ರೇವೇಷ್ಟಮನಂತಸಾರಾ .. 23..

ಸ್ವಭಕ್ತವರದೇ ಸುರದ್ವಿಷದಭೇದ್ಯಸದ್ವರ್ಮದೇ .

ಸುದುರ್ಗತಿದಕರ್ಮದೇ ಹತಗದೇಽಪಿ ಸದ್ವರ್ಮದೇ ..

ಅಯೇ ನದಿ ನ ದೀನತಾಂ ವ್ರಜಸಿ ಕರ್ಹಿಚಿಚ್ಛಮರ್ಮದೇ .

ಪ್ರಸೀದ ಜನಕಾಮದೇ ಜಯ ನಮೋಽಸ್ತು ತೇ ನರ್ಮದೇ .. 24..

ಯನ್ಮೂಲೇಸ್ಥಮರೇಶ್ವರೋ ವಿಜಯತೇ ಶ್ರೀಸಿದ್ಧನಾಥಸ್ತಥಾ

ಕಾವೇರೀಪರಿವೇಷ್ಟಿತೋ ಗತಿದ ಓಂಕಾರೋಽಪರೇ ಚಾಮಿತಾಃ .

ಮಧ್ಯೇಽನ್ಯೇಽಪಿ ಚ ಶೂಲಪಾಣಿಸಹಿತಾಃ ಪಾಶ್ಚಾತ್ಯಭಾಗೇ ಸ್ಥಿತಾಃ

ಸರ್ವೇ ತೇ ಭಜತಾಮಭೀಷ್ಟಫಲದಾ ವರ್ವರ್ತಿ ಸಾ ನರ್ಮದಾ .. 25..

(ಹಾರಬಂಧಃ)

ಹರಪರಮರಯೇ ಸಮಸ್ತಮಘಂ ಮಮ

ಕುರು ಗುರುಕರುಣಾಂ ಸಮಸ್ತಮತೇ ಮಯಿ ..

ಖಲಬಲದಲನೇ ಸಮಸ್ತಮನೋಮಲಂ .

ಹರ ದರಮರಮಪ್ಯಮತ್ಯಮತೇಽಮಲೇ .. 26..

ಯಸ್ಯ ಸ್ತ್ರೀತ್ಯಾ ಚ ಸದ್ಯಃ ಕಲಿಮಲವಿಲಯೋ ಜಾಯತೇ ಭಾವುಕಾನಾಂ .

ಯತ್ಸತ್ತ್ವಾ ಸ್ತೃತ್ವಗಾಮೀ ಭವಭಯಹೃದುಪೇತ್ಯಾತ್ಮದೋ ಭಾವುಕಾನಾಂ ..

ದತ್ತಾತ್ರೇಯಸ್ಯ ತಸ್ಯ ಪ್ರಶಮಿತಮನಸಃ ಸದ್ವರೀವರ್ತಿ ಮಾತುಃ .

ಸ್ಥಾನಂ ಯಸ್ಯಾಸ್ತಟೇ ಸಾ ವಿಜಯತ ಉಶತೀ ನರ್ಮದಾ ಶರ್ಮದಾ ನಃ .. 27..

(ಅಲಂಕಾರಃ)

ಕುಷ್ಠಾದ್ಯಾತೋಽಪ್ಯರೋಗೋ ಭವತಿ ಸದನಸೂಯಾಶ್ಯಮೇ ಯತ್ತಟೇ ಯನ್ .

ಮಧ್ಯೇ ಶುಕ್ಲಾದಿತಿರ್ಧಾನ್ಯಪಿ ರ್ಘಟಿತಿ ಪುನಂತ್ಯುಧ್ಧರತ್ಯಾಶು ಯಾ ಚ ..

ಪ್ರೇತಶ್ರಾದ್ಧೇನ ನಾರಾಯಣಬಲಿತ ಇತಂ ದುರ್ಗತಿಂ ಮುಕ್ತಿದಾಂ ತಾಂ .

ರೇವಾಮಸ್ತಾದಿಖೇದಾಂ ಪರಮಸುಹಿತದಾಂ ನರ್ಮದಾಂ ವಾಸುದೇವಃ .. 1..

(ಗೋಮೂತ್ರೀಕಾಬಂಧ)

ಭವಾಂತಕೇಽಭಯಂ ದೇಹಿ ತಾಪಂ ಮೇ ಹರ ನರ್ಮದೇ ..

ಭವಾತ್ಮಕೇ ನಯಂ ದೇಹಿ ಪಾಪಂ ಮೇ ಹರ ನರ್ಮದೇ ..


ಜಯ ಜಯ ಶಿವಕನ್ಯೇ ನರ್ಮದೇ ಶರ್ಮದೇ ತ್ವಂ .

ಜಯ ಜಯ ಜನಮಾನ್ಯೇ ಧರ್ಮದೇಽಧರ್ಮದೇ ತ್ವಂ ..


ಜಯ ಜಯ ಸುವದಾನ್ಯೇ ಧರ್ಮದೇ ಕರ್ಮದೇ ತ್ವಂ .

ಜಯ ಜಯ ಭುವಿ ಧನ್ಯೇ ಭರ್ಮದೇ ವರ್ಮದೇ ತ್ವಂ ..

इति श्रीवासुदेवानन्दसरस्वतीविरचिता श्रीनर्मदालहरी संपूर्णा

——
Shri Narmadalahari

pdf was typeset on November 22, 2022

——
Please send corrections to sanskrit@cheerful.com

